

জিরিবাম সেকেন্দ দিভিজন্ডা এল ঐচ রাই সি অমসুং থার্দ দিভিজন্ড ফুটবোল লীগতা ওরিয়েন্টেল ক্লব মায় পাকত্রে

জিরিবাম, সেপ্টেম্বর ২৮ : ওল জিরিবাম স্পোর্টস এসোসিয়েশন (এ জে এস এ) জিরিবামনা শিন্দুনা জিরিবাম হায়র সেকেন্দরি স্কুলগী প্লে গ্রাউন্ডনা চখরিবা ১৪ শুব্বা এস নিংথৌ মেমোরিএল সেকেন্দ দিভিজন্ড ফুটবোল লীগ টুর্নামেন্টকী ওসি শার্নাখিবা মেচতা এল ঐচ রাই সি অদুগা তরু ক শু বা পি টি লোটে মা মেমোরিএল থার্দ দিভিজন্ড ফুটবোল লীগ টুর্নামেন্ট ২০১৬ কী মেচতনা ওরিয়েন্টেল ক্লব মায় পাকত্রে।



জিরিবাম হায়র সেকেন্দরি স্কুলগী প্লে গ্রাউন্ডনা চখরিবা সেকেন্দ দিভিজন্ড লীগ অসিগী ওসি শার্নাখিবা অহমশুব্বা মেচ অদুগা এল ঐচ রাই সিনা জেমি ক্লবপু গোল ৫-১ দা মায়খীবা পীত্রে। মেচ অদুগা জেমি ক্লবনা টোস ওমদুনা মায়কৈ খনখি অদুগা এল ঐচ রাই সিনা বোল পায়দুনা শার্না হৌখি। টিম অনীশুব্বা য়ান্না হৌখিবা মায়না শার্না হৌখি অদুগা এল ঐচ রাই সিগী শার্নারোয়শিংনা তপ্পা তপ্পা লাকশিল্পুনা টিমদুগী শার্নারোয় লালেলানখাংনা গোল মজা চনখি।

হয়েং মরিশুবা মেচ ওইনা এল ঐচ রাই সি অমদি সিনলুং ক্লবকা শার্নগনি। অমরোমদা ওসি শার্নাখিবা তরু ক শু বা পি টি লোটে মা মেমোরিএল থার্দ দিভিজন্ড ফুটবোল লীগ টুর্নামেন্ট ২০১৬ কী মেচতা ওরিয়েন্টেল ক্লবনা কুকি এস সিবু গোল ৩-০ দা মায়খীবা পীত্রে।

টিম ১১ না শরুক যাদুনা চখরিবা টুর্নামেন্ট অসিগী ওসি শার্নাখিবা ১৮ শুব্বা মেচতা কুকি এস সি অমদি ওরিয়েন্টেল ক্লব অনীনা শার্নগনি। কুকি এস সিনা টোস

ওমদুনা সাইদ খনখি অদুগা ওরিয়েন্টেল ক্লবনা বোল কাওবা হৌখি। টিম অনীশুব্বা পুঞ্জি হুরাবা মেচ অদুগা ওরিয়েন্টেল ক্লবনা য়ান্না লাকচনা তৌদুনা কুকি এস সিবু নামহুখি। ওরিয়েন্টেল ক্লবকী শার্নারোয় ফিলিপসনা মেচকী মিনিট ৫ চৎপা মতমদা গোল অমা চ্দুনা টিম অসিগী গোল একাউন্ট হাংদোকখি।

ফস্ট হাফ ফাওবদা ওরিয়েন্টেল ক্লবনা গোল ১-০ দা মাজিল থানা চৎখি। কুকি এস সিদি গোল অমত্তা চনাবা ওমদুনা লৈখি। অনীশুব্বা হাফতা ওরিয়েন্টেল ক্লবনা য়ান্না তেপ্পো লৈনা শার্নক্লুনা মায়কৈ খিবগী মায়কৈদা অকনবা এটেকশিং তৌদুনা চঙশিনখি। মথোয়না তৌখিবা এটেক অমদা মেচকী মিনিট ৪৯ চৎপা মতমদা ইলবিন দুহালিয়ানা গোল অমা চ্দুনা ২-০ দা মাজিল থানা চৎখি।

কুকি এস সিবু কাউন্টার এটেকশিং তৌদুনা গোল এটেক্স তৌব্ববসু কাব্বা ফংখিদে। ওরিয়েন্টেল ক্লবনা মথা চানা চঙশিনখিবা এটেক্স মথোয়গী প্লেয়র দিপজয়না মেচকী মিনিট ৬৮ দা গোল অমগা চনশিন্দুনা কুকি এস সিবু মায়খীবা পীখি। হয়েং শার্নগদবা ১৯ শুব্বা মেচতা আর রাই সি অমদি সনরাইজ ক্লব অনীনা লগ্না তৌগনি।

হুইয়েন লানপাউ স্পোর্টস কুইজ - ২২
1. এসিয়ন গেমসদা সনাগী মেদল খাইদগী য়ান্না ফংবা ইন্দিয়া মচা অমগী মমিং হায়য়ু। মহাক্লা ফংখিবা সনাগী মেদল মশীং কয়ানো?
2. মণিপুরগী মমিং চৎপা ঠশৈ ময়েক ইবা শার্নারোয় অমা আসামগী মছং শিন্দুনা নেসনল টেবল টেনিস চেম্পিয়নশিপ শরুক য়াখি, মহাকী মমিং হায়য়ু?

এম এ কে এগী ওফিসিএল তরেং, কোচশিং অমসুং জজশিংগী সেমিনার অমদি ইগজামিনেশন্ডা শরুক য়ারহুর

Portrait grid of judges and coaches including MUTUM BANKIM SINGH, MD. TALA AHAMED, TH. IBUNGCHOUBA SINGH, S. BINDESHORI CHANU, KIRANKUMAR THANGJAM, S. CHANDRIMA CHANU, MAIBAM SUNITA CHANU, L. SANJEEV SINGH.

ইবোয়ইমা, পুনবতি মেমোরিএল কাং টুর্নামেন্ট

ইম্ফাল, সেপ্টেম্বর ২৮ : শিংজমৈ কাংখুংনা শিন্দুনা চিংগুমথতা লৈবা নামৈরোকপম মাদপ কম ক স্ক্যুটিভি হোল শিংজমৈ কাংখুংদা চখরিবা মঙাশু বা মংশাতাব ইবোয়ইমা অমসুং পুনবতি মেমোরিএল লীগ কম নোক আউট কাং টুর্নামেন্ট ২০১৬ কী ওসি অরোইবা লীগ মেচতা কৈশামথোং কেন্দ্র কাংখুং মায় পাকত্রে।

লমদমসিগী তোঙান তোঙানবা মফমদগী লাকপা অপুনবা টিম ১২ না গ্রুপ মরিদা শরুক যাদুনা চখরিবা টুর্নামেন্ট অসিগী ওসি শার্নাখিবা অরোইবা লীগ মেচ অদুদা কৈশামথোং কেন্দ্র কাংখুংনা খুন্দ্রাকপম কেন্দ্র কাংখুং পাজল ২১-১৪ দা মায়খীবা পীদুনা কৈশামথোং কেন্দ্র কাংখুং কাউন্টার ফাইনেল চঙখি।

চখরিবা টুর্নামেন্ট অসিগী হয়েংগী মেচ লেরোই। কাউন্টার ফাইনেল মেচশিং থা অসিগী ৩০ দগী শার্না হৌগনি। অহনবা কাউন্টার ফাইনেলদা শিংজমৈ কেন্দ্র কাংখুং অমসুং নম্বোল কেন্দ্র কাংখুং অনীনা শার্নগনি। অনীশুব্বা কাউন্টার ফাইনেল মেচ ওজ্জোবর ২ দা কৈশামথোং কেন্দ্র কাংখুং অমসুং ওইনাম কেন্দ্র কাংখুং অনীনা শার্নগনি।

এন রাই ভি এ অমসুং এস যু দরিয়ু সিনা সব জুনিয়র বোইজগী ফাইনেল শার্নগনি



ইম্ফাল, সেপ্টেম্বর ২৮ : ওল মণিপুর বোলিবোল এসোসিয়েশনা শিন্দুনা খুনান লস্পাক স্পোর্টস কমপ্লেক্সতা চখরিবা ১৫ শুব্বা সব জুনিয়র, ৩৬ শুব্বা জুনিয়র গ্রেট লেভেল বোলিবোল টুর্নামেন্ট ২০১৬ কী সব জুনিয়র বোইজগী ফাইনেলদা এন রাই ভি এ অমসুং এস যু দরিয়ু সি অনীনা শার্নগনি।

১৫-৮) দা মায়খীবা পীদুনা ফাইনেল চঙখি। জুনিয়র বোইজগী অহনবা সেমী ফাইনেল মেচ হয়েং এন রাই ভি এ অমসুং এ সি টি এলগা শার্নগনি। অনীশুব্বা সেমী ফাইনেলদা আই জি ও ওইনাম অমসুং বাখে অনীনা শার্নগনি।

অহমশুব্বা কাউন্টার ফাইনেল মেচতা এ সি টি এনা টি আর রাই ভি এ টিম এ সেট ৩-১ (২১-২৫, ২৫-১৫, ২৫-১৫) দা মায়খীবা পীদুনা এ সি টি এল সেমী ফাইনেল চঙখি। মরিশুবা অমসুং অরোইবা কাউন্টার ফাইনেল মেচতা বাখেনা এল এল এম সি সেট ৩-০ (২৫-২০, ২৫-২২, ২৫-১৫) দা মায়খীবা পীদুনা বাখে সেমী ফাইনেল চঙখি।

ওসি শার্নাখিবা সব জুনিয়র বোইজগী অহনবা সেমী ফাইনেলদা এন রাই ভি এনা এ সি টি সেট ৩-০ (২৫-১৯, ২৫-২২, ২৫-১৮) দা মায়খীবা পীদুনা আই জি ও ওইনাম সেমী ফাইনেল চঙখি। অনীশুব্বা কাউন্টার ফাইনেল মেচতা এন রাই ভি এ এল এ সেট ৩-০ (২৫-১৭, ২৫-২১, ২৫-১৫) দা মায়খীবা পীদুনা এন রাই ভি এ সেমী ফাইনেল চঙখি।

চেম্পিয়নশিপ অসিগী হয়েং লৌশিবনগী খৌরম নুংখিল পুং ১ তামতমদা পাঙথোকগনি। খৌরমদুনা খুরাইজম লোকেন অমসুং ওল মণিপুর স্পোর্টস এসোসিয়েশনগী জেনারেল সেক্রেটারি আর কে সনায়াইমনা মথংশিংনা চাক গেষ্ট অমসুং প্রেসিডেন্ট ওইনা শরুক য়াগনি।

তনিং দিভলপমেন্ট ক্লব ময়াং লাংজিংগী শার্নারোয়শিংদা প্লেয়িং কিটস য়েছোকত্রে



ইম্ফাল, সেপ্টেম্বর ২৮ : ইম্ফাল রেস্ত দিল্লিক্ট ফুটবোল এসোসিয়েশনা শিন্দুনা মালোমদা চখরিবা থার্দ দিভিজন্ড ফুটবোল লীগকী ওসি শার্নাখিবা অহনবা মেচতা যু এস সি কোদোস্পোকপী ময়ায় লেকায় অমসুং জুবেনাইল ক্লব তেরা সাপম লৈরক গোল ২-২ দা দ্রো ওইত্রে। যু এস সিগী গোল অনী অদু জেমস অমসুং সোমোরেন্দোনা চনখি। জুবেনাইল ক্লবকী গোল অনী অদু জয়েন্তা অমসুং কাইমে সৌসানা চনখি।

ওসি শার্নাখিবা অনীশুব্বা মেচতা টি দি সি ময়াং লাংজিংগী রাই যু সি মৈজ্ঞাও গোল ৩-১ দা মায়খীবা পীত্রে। মায় পাঙ্কবা টি দি সি ময়াং লাংজিংগী গোল অহম এদু এন নাওতা, এস অকন অমসুং এন রোনিকান্তনা চনখি।

ইম্ফাল, সেপ্টেম্বর ২৮ : ইম্ফাল রেস্ত দিল্লিক্ট ফুটবোল এসোসিয়েশনা শিন্দুনা মালোমদা চখরিবা থার্দ দিভিজন্ড লীগ ২০১৬ তা শরুক য়ারিবা তনিং দিভলপমেন্ট ক্লব (টি দি সি) ময়াং লাংজিংগী শার্নারোয়শিংদা প্লেয়িং কিটস য়েছোকত্রে। ইম্ফাল রেস্ত দিল্লিক্টকী থার্দ দিভিজন্ড

ইম্ফাল, সেপ্টেম্বর ২৮ : ন্যু দিল্লিক্ট টালকোটা ইন্ডোর স্টেডিয়ামদা হৌখিবা সেপ্টেম্বর ২২ দগী ২৫ ফাওবা পাঙথোকখি ও শুবা সাউথ এসিয়ন করাটেদো চেম্পিয়নশিপ ২০১৬ কী মনুং চমা এসিয়ন করাটেদো ফেদেরেশনা শিন্দুনা পাঙথোকখিবা জজশিং অমদি কোচশিংগী সেমিনার

অমদি ইগজামিনেশন্ডা মণিপুর অমেচর করাটেদোগী ওফিসিএল তরেং মায় পাঙ্কা শরুক য়ারক্রে। এসিয়ন করাটেদো ফেদেরেশনগী রেফ্রি কশিমসন মাইকেল হাং, চেচরমেন এস ভাল্ল অমদি এস এ কে এফকী রেফ্রি কশিমসনগী সেক্রেটারি জে আলেকজেন্দ্র দরনা একজামিনর ওইদুনা পাঙথোকখিবা

জজশিং অমসুং কোচশিংগী ইগজামিনেশন্ডা অদুদা মণিপুরদগী ওফিসিএল তরেংনা মায় পাঙ্কা শরুক য়ারকনবা মণিপুর অমেচর করাটেদো এসোসিয়েশনা থাংগাৎপা লেজন্ডারকি। সেনসৈ তলাঅহমদা, সেনসৈ টি এচ ইবুংগোচৌবা অমদি সেনসৈ সৌইবম বিদেপ্ধারি মায় পাক্তুনা কুমোটে

জজেস বি পীরকত্রে। সেনসৈ মুতম বন্ধিম বিন্যুএল টেট মায় পাঙ্কক্রে। সৌইবম চন্দ্রিমা, মাইবম সুনিতা, লাইতোজুম সঞ্জিব করাটে কোচকী রিক গনিসন পীরক্রে। সিহান কিরনকুমার থাংজম বর্পু করাটেদো ফেদেরেশনা নোর্থ ইষ্ট স্টেটকী ওইনা ইহান হানবা এক্রিডেটেড কোচ ওইরে।

ফনতু কপতা দিমছুং এফ সি, কারোং এফ সি মায় পাকত্রে

ইম্ফাল, সেপ্টেম্বর ২৮ : লকুং যুথ এন্ড কলচরেল ক্লব (এল রাই সি) না শিন্দুনা চখরিবা ৪ শুব্বা ফনতু কপ ২০১৬ কী ওসি শার্নাখিবা মেচতা দিমছুং এফ সি অমসুং সি এচ কারোং এফ সি মায় পাকত্রে। ওসি শার্নাখিবা অহনবা মেচতা দিমছুং এফ সিনা লুলাং এফ সি গোল ১-০ দা মায়খীবা পীত্রে। মেচ অদুদা লগ্না থেংখিবা টিম অনীমল্লি শার্নারোয়শিংনা য়ান্না হৌখিবা মায়না শার্নাখিবা মেচকী অঙব্বা মতম ফাওবদা টিম অমত্তা গোল চ্রবা ওইখিদে।



মেচ অদুগী ৪৪ শুব্বা মিনিটতা দিমছুং এফ সিগী শার্নারোয় ভেলো টিমগী মায় পাকপগী গোল চনখি। অদুম ওইনামক গোল অমা শোখরিবা লুলাম এফ সিগী শার্নারোয়শিংনা গোল হুদেপকপা ওমদুনা দিমছুং এফ সিগী মথুংতা মায়খি।

শার্নরকখিবা গোল অমত্তা চনবা ওমখিদে। মায় পাঙ্কবা সি এচ কারোং এফ সিগী অহনবা গোল খনিংওমদা মেচকী ৪৭ শুব্বা মিনিটতা চনখি। অনীশুব্বা গোল থুপ্পাশুনা মেচকী ৭০ শুব্বা মিনিটতা চনখি।

সুসালনা বিন্নর ওইত্রে

ইম্ফাল, সেপ্টেম্বর ২৮ : দি এফ এ যৌবালনা শিন্দুনা চখরকপা সেকেন্দ দিভিজন্ড লীগ ওসি লৌশিনখিবগা লোয়না সুসাল লাঙখেলনা বিন্নর লইত্রে। রাই দি এ তেছানা অনীশুব্বা, দি এল সি হৈরোলা অহমশুব্বা অদুগা ঐচ কে জি এস এ যৌবাল হাওখানা মরিশুবা পোজিসন তপ্পে।

Advertisement for Yumnam Eye Care, featuring eye exams, contact lenses, and various brands like Luxotica and VOGUE.

Advertisement for Huesyen Lanpao, offering sports equipment and services, with contact information for their office in Imphal.

Advertisement for Livsav DS Syrup/Capsule, promoting an awareness initiative against drinking and driving, with a free offer on the product.